

ಶ್ರೀಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಶ್ರೀಮಾನ್ ವೇಂಕಟನಾಥಾರ್ಯಃ ಕವಿತಾರ್ಕಿಕಕೇಸರೀ |  
ವೇದಾಂತಾಚಾರ್ಯವರ್ಯೋ ಮೇ ಸನ್ನಿಧತ್ತಾಂ ಸದಾ ಹೃದಿ ||

ಶ್ರೀವೇದವ್ಯಾಸಭಟ್ಟಾರ್ಯಪುತ್ರರತ್ನೈಃ ಶ್ರೀವೇದಾಚಾರ್ಯಭಟ್ಟೈರನುಗೃಹೀತಾ  
|| ಕ್ಷಮಾಷೋಡಶಿಸ್ತೋತ್ರಂ ||

*This document\* has been prepared by*

***Sunder Kidambi***

*with the blessings of*

ಶ್ರೀ ರಂಗರಾಮಾನುಜಮಹಾದೇಶಿಕನ್

**His Holiness *śrīmad āṇḍavan* of *śrīraṅgam***

---

\*This was typeset using skt, L<sup>A</sup>T<sub>E</sub>X, Itrans, and the Baraha font.

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

## || ಕ್ಷಮಾಷೋಡಶಿಸ್ತೋತ್ರಂ ||

ಯಶ್ಚಕ್ರೇ ರಂಗಿಣಸ್ತೋತ್ರಂ ಕ್ಷಮಾಷೋಡಶಿನಾಮಕಂ |  
ವೇದವ್ಯಾಸಸ್ಯ ತನಯಂ ವೇದಾಚಾರ್ಯಂ ತಮಾಶ್ರಯೇ ||

ಶ್ರೀರಂಗೇಶ! ಯಯಾ ಕರೋಷಿ ಜಗತಾಂ ಸೃಷ್ಟಿಪ್ರತಿಷ್ಠಾಕ್ಷಯಾರ್ಥ  
ಅತ್ರಾಮುತ್ರ ಚ ಭೋಗಮಕ್ಷಯಸುಖಂ ಮೋಕ್ಷಂ ಚ ತತ್ತತ್ಪ್ರಾಪ್ತಂ |  
ತ್ವತ್ಸಾತ್ವತಂತ್ಯಮಪೋಹ್ಯ ಕಲ್ಪಿತಜಗತ್ಕೈಮಾಽತಿಹೃದ್ಯಾ ಸ್ವತಃ  
ಕ್ಷಾಂತಿಸ್ತೇ ಕರುಣಾಸಖೀ ವಿಜಯತಾಂ ಕ್ಷೇಮಾಯ ಸರ್ವಾತ್ಮನಾಂ || ೧ ||

ಪಾಪಾನಾಂ ಪ್ರಥಮೋಽಸ್ಮ್ಯಹಂ ಭವತಿ ಚೇಚ್ಛಾಸ್ತ್ರಂ ಪ್ರಮಾಣಂ ಪರಂ  
ಶ್ರೀರಂಗೇಶ! ನ ವಿದ್ಯತೇಽತ್ರ ವಿಶಯಸ್ಸಂತ್ಯೇವ ತೇ ಸಾಕ್ಷಿಣಃ |  
ಪೃಷ್ಠಾ ತಾನಧುನಾ ಮಯೋದಿತಮಿದಂ ಸತ್ಯೇನ ಗೃಹ್ಯೇತ ಚೇತ್  
ಸತ್ಯಂ ಹ್ಯುಕ್ತಮಿತಿ ಕ್ಷಮಸ್ವ ಭಗವತ್ ಸರ್ವಂ ತದಸ್ಮತ್ಕೃತಂ || ೨ ||

ತ್ವತ್ಕೃಂತಿಃ ಖಿಲು ರಂಗರಾಜ! ಮಹತೀ ತಸ್ಯಾಃ ಪುನಸ್ತೋಷಣೇ  
ಪರ್ಯಾಪ್ತಂ ನ ಸಮಸ್ತಚೇತನಕೃತಂ ಪಾಪಂ ತತೋ ಮಾಮಕಂ |  
ಲಕ್ಷ್ಯಂ ನೇತಿ ನ ಮೋಕ್ತಮರ್ಹಸಿ ಯತಃ ಕುತ್ರಾಪಿ ತುಲ್ಯೋ ಮಯಾ  
ನಾನ್ಯಸ್ಥಿಧ್ಯತಿ ಪಾಪಕೃತ್ತದಧುನಾ ಲಬ್ಧಂ ತು ನೋಪೇಕ್ಷ್ಯತಾಂ || ೩ ||

ಪುಣ್ಯಂ ಪಾಪಮಿತಿ ದ್ವಯಂ ಖಿಲು ತಯೋಃ ಪೂರ್ವೇಣ ಯತ್ಸಾಧ್ಯತೇ  
ತತ್ತ್ವದ್ವಿಸ್ತೃತಿಕಾರಕಂ ತನುಭೃತಾಂ ರಂಗೇಶ! ಸಂಜಾಯತೇ |  
ಪಾಶ್ಚಾತ್ಯಸ್ಯ ತು ಯತ್ಫಲಂ ತದಿಹ ತೇ ದುಃಖಚ್ಛಿದಃ ಸ್ಮಾರಕಂ  
ತೇನಾನೇನ ಕೃತಂ ತದೇವ ಶಿಶುನೇತ್ಯಸ್ಮತ್ಕೃತಂ ಕ್ಷಮ್ಯತಾಂ || ೪ ||

ಪುಣ್ಯಂ ಯತ್ತವ ಪೂಜನಂ ಭವತಿ ಚೇತ್ತತ್ಕರ್ತುರಿಷ್ಟೇ ಕೃತೇ  
ತತ್ಸಾದ್ರಂಗಪತೇ! ಕೃತಪ್ರತಿಕೃತಂ ಸರ್ವೇಽಪಿ ತತ್ಕುರ್ವತೇ |

ಪಾಪಂ ಚೇದಪರಾಧ ಏವ ಭವತಸ್ತತ್ಕೃತ್ಯಸಂರಕ್ಷಣೇ

ಕ್ಷಾಂತಿಸ್ತೇ ನಿರುಪಾಧಿಕಾ ನಿರುಪಮಾ ಲಕ್ಷ್ಮೀತ ತತ್ಕೃಮ್ಯತಾಂ || ೫ ||

ನ ದ್ವಿತ್ರಾಣಿ ಕೃತಾನ್ಯನೇನ ನಿರಯೈರ್ನಾಲಂ ಪುನಃ ಕಲ್ಪಿತೈಃ

ಪಾಪಾನಾಮಿತಿ ಮತ್ಕೃತೇ ತದಧಿಕಾರ್ಣ ಕರ್ತುಂ ಪ್ರವೃತ್ತೇ ತ್ವಯಿ |

ತೇಭ್ಯೋಽಪ್ಯಭ್ಯಧಿಕಾನಿ ತಾನ್ಯಹಮಪಿ ಕ್ಷುದ್ರಃ ಕರೋಮಿ ಕ್ಷಣಾತ್

ತದ್ಯತ್ನಸ್ತವ ನಿಷ್ಫಲಃ ಖಿಲು ಭವೇತ್ ತತ್ತೇ ಕ್ಷಮೈವ ಕ್ಷಮಾ || ೬ ||

ಸಂಭೂಯಾಖಿಲಪಾತಕೈರ್ಬಹುವಿಧಂ ಸ್ವಂ ಸ್ವಂ ಫಲಂ ದೀಯತಾಂ

ಸರ್ವಂ ಸಹ್ಯಮಿದಂ ಮಯಾ ತ್ವಯಿ ಹರೇ! ಜಾಗ್ರತ್ಯಪಿ ತ್ರಾತರಿ |

ದುಃಖಾಕ್ರಾಂತಮವೇಕ್ಷ್ಯ ಮಾಮಿಹ ಜನೋ ದುಷ್ಟಾಶಯತ್ಸ್ವದ್ಗರ್ಣಾ

ಕ್ಷಾಂತ್ಯಾದೀರ್ ಪ್ರತಿ ದುರ್ವಚಂ ಯದಿ ವದೇತ್ಸೋಢುಂ ನ ತಚ್ಚಕೃತೇ || ೭ ||

ಕ್ಷಾಂತಿನಾಮ ವರೋ ಗುಣಸ್ತವ ಮಹಾರ್ಣ ಶ್ರೀರಂಗಪೃಥ್ವೀಪತೇ!

ಸೋಽಯಂ ಸನ್ನಪಿ ಸಾಪರಾಧನಿವಹಾಭಾವೇ ನ ವಿದ್ಯೋತತೇ |

ತಸ್ಮಾನ್ನೈಕವಿಧಾಪರಾಧಕರಣೇ ನಿಷ್ಠಾವತಾ ನಿತ್ಯಶಃ

ಪ್ರಾಪ್ನೋತ್ಯೇಷ ಮಯಾ ಪ್ರಕಾಶಮತುಲಂ ಪ್ರಾಪ್ಸ್ಯಾಮ್ಯಹಂ ಚ ಪ್ರಥಾಂ || ೮ ||

ಮತ್ಪಾಪಕ್ಷಪಣಾಯ ಯೋಜಯಸಿ ಚೇದ್ಭೋರೇಣ ದಂಡೇನ ಮಾಂ

ರಂಗಾಧೀಶ್ವರ! ಕೇವಲಾಘಕರಣಾದ್ಧುಃಖಂ ಮಮ ಸ್ಯಾನ್ಮಹತ್ |

ತದ್ಧೃಷ್ಟುರ್ಭವತೋಽಪಿ ದುಃಖಮತುಲಂ ಘೋರಂ ದಯಾಳೋ! ಭವೇತ್

ತಸ್ಮಾತ್ತೇಽಪಿ ಸುಖಾಯ ಮತ್ಕೃತಮಿದಂ ಸರ್ವಂ ತ್ವಯಾ ಕ್ಷಮ್ಯತಾಂ || ೯ ||

ದೇವ! ತ್ವಾಂ ಶರಣಂ ಪ್ರಪನ್ನಮಪಿ ಮಾಂ ದುಃಖಾನ್ಯನನ್ಯಾಶ್ರಯಂ

ಬಾಧಂತೇ ಯದಿ ಸರ್ವಪಾಪನಿವಹಾತ್ ತ್ವಾಂ ಮೋಕ್ಷಯಿಷ್ಯಾಮ್ಯಹಂ |

ಇತ್ಯುಕ್ತಂ ತವ ವಾಕ್ಯಮರ್ಥವಿಧುರಂ ಜಾಯೇತ ಯದ್ವಾ ಭರ್ವಾ

ತತ್ರಾಶಕ್ತ ಇತಿ ಪ್ರಥೇತ ಹಿ ತತೋ ಮಾಂ ರಕ್ಷತು ತ್ವತ್ಕೃಮಾ || ೧೦ ||

ನ ತ್ವಂ ಕ್ಷಾಮ್ಯಸಿ ಚೇದಿದಂ ಮಮ ಕೃತಂ ನಾಸ್ತೃತ್ರ ಕಾಚಿತ್ಕೃತಿಃ

ಪೂರ್ವಂ ಯತ್ಸಮಭೂತ್ತದೇವ ಹಿ ಪುನರ್ಜಾಯೇತ ತಜ್ಜಾಯತಾಂ |

ಯದ್ವಾ ಸ್ಯಾದಧಿಕಂ ಚ ಸೋಽಪಿ ಸುಮರ್ಹಾ ಲಾಭೋಽಸ್ತು ಮೇ ತಾದೃಶಃ  
ಸ್ವಾಮಿ! ದಾಸಜನಸ್ತವಾಯಮಧಿಕಂ ಸ್ವೈರೇಣ ದೂರೀಭವೇತ್ || ೧೧ ||

ಸೋಽಹಂ ಕ್ಷುದ್ರತಯಾ ಜುಗುಪ್ಸಿತತಮಂ ದುಷ್ಕರ್ಮ ನಿತ್ಯಂ ಸ್ಮರಣ್  
ಕುರ್ವಣ ಕಾಮಮಶುದ್ಧರೀತಿರಭವಂ ಶ್ರೀರಂಗಪೃಥ್ವೀಪತೇ!  
ಏತತ್ತೇ ಮಹತೋ ವಿಶುದ್ಧಮನಸಾ ಸ್ಮರ್ತುಂ ನ ಯುಕ್ತಂ ಖಿಲು  
ಕ್ಷಾಂತ್ಯಾ ವಿಸ್ಮರ ತತ್ತತೋಽಹಮಸುಖಾನ್ಮುಕ್ತೋ ಭವೇಯಂ ಸುಖೀ || ೧೨ ||

ತತ್ತತ್ಕರ್ಮಫಲಾನುರೂಪಮಖಿಲೋ ಲೋಕಸ್ತ ಯಾ ಸೃಜ್ಯತೇ  
ತಸ್ಮಾತ್ಕರ್ಮವಶಂವದತ್ವಮಧಿಕಂ ವಕ್ತುಂ ತವಾಪಿ ಕ್ಷಮಂ |  
ಶ್ರೀರಂಗೇಶ್ವರ! ತತ್ಪ್ರಶಾಂತಿವಿಧಯೇ ಕ್ಷಾಂತ್ಯಾ ನಿರಾಕೃತ್ಯ ಮೇ  
ಸರ್ವಂ ಪಾತಕಮಾಶು ದರ್ಶಯ ಭವತ್ಸಾ ತಂತ್ಯಮತ್ಯಂಕುಶಂ || ೧೩ ||

ಶ್ರೀರಂಗೇಶ! ವಚೋ ಮದೀಯಮಧುನಾ ವ್ಯಕ್ತಂ ತ್ವಯಾ ಶ್ರೂಯತಾಂ  
ಪುಣ್ಯಂ ತತ್ಪಲಸಂಗಮಾತ್ರವಿರಹಾದ್ಭಯೋ ನ ಮಾಂ ಪ್ರಾಪ್ನುಯಾತ್ |  
ಪಾಪಂ ನೈವ ತಥಾ ಫಲಂ ವಿತನುತೇ ಶಕ್ಯಂ ನ ತದ್ವಾರಣಂ  
ತತ್ಕ್ಷಾಂತ್ಯಾ ತವ ಶಕ್ಯಮೇವ ತದಿದಂ ಸದ್ಯಸ್ತ ಯಾ ಕಲ್ಪತಾಂ || ೧೪ ||

ಶ್ರೀರಂಗೇಶ್ವರ! ಪುಣ್ಯಪಾಪಫಲಯೋಃ ಸ್ವಾಧೀನತಾಂ ಕುರ್ವತೋಃ  
ಸರ್ವೇಷಾಂ ಸುಖಿದುಃಖಯೋಃ ಸ್ವಯಮಹಂ ಮಗ್ನಾಶಯೋ ಮಾಮಪಿ |  
ಸ್ಮರ್ತುಂ ನ ಪ್ರಭವಾಮಿ ಕಿಂ ಪುನರಹಂ ತ್ವಾಮಂತರಂತಃ ಸ್ಥಿತಂ  
ತತ್ತೇ ತ್ವಂ ಕ್ಷಮಯಾ ನಿರಸ್ಯ ಕುರು ಮೇ ತ್ವದ್ಧ್ಯಾನಯೋಗ್ಯಾಂ ದಶಾಂ || ೧೫ ||

ಅಲ್ಪಂ ಚೇದನವೇಕ್ಷಣೀಯಸರಣಾವಾರೋಪ್ಯತಾಂ ಮತ್ಕೃತಂ  
ಕಿಂಚಿದ್ಭೂರಿ ಭವೇದಿದಂ ಯದಿ ಗುರೂಃ ಸಂಪ್ರೇಕ್ಷ್ಯ ಮೇ ತ್ಯಜ್ಯತಾಂ |  
ಯದ್ವಾಽನಂತಮನಂತವೈಭವಜುಷೋ ರಂಗಕ್ಷಮಾವಲ್ಲಭ!  
ತ್ವತ್ಕ್ಷಾಂತ್ಯಾಃ ಖಿಲು ಲಕ್ಷ್ಯತಾಮನುಗುಣಾಮಾನೀಯತಾಂ ತತ್ತ್ವಯಾ || ೧೬ ||

ಶ್ರೀಮಾಃ ಕೂರಾನ್ವವಾಯೇ ಕಲಶಜಲನಿಧೌ ಕೌಸ್ತುಭಾವೋಽವತೀರ್ಣಃ  
ಶ್ರೀವೇದವ್ಯಾಸಭಟ್ಟಾರಕತನಯವರೋ ರಂಗರಾಜಸ್ಯ ಹೃದ್ಯಃ |

ವೇದಾಚಾರ್ಯಗೃನಾಮಾ ವಿದಿತಗುಣಗಣೋ ರಂಗಿಣಃ ಸ್ತೋತ್ರಮೇತತ್  
ಚಕ್ರೇ ನಿತ್ಯಾಭಿಜಪ್ಯಂ ಸಕಲತನುಭೃತಾಂ ಸರ್ವಪಾಪಾಪನುತ್ಪ್ರೇ || ೧೭ ||

ಸಂತ್ಯಕ್ತಸರ್ವವಿಹಿತ ಕ್ರಿಯಮರ್ಥಕಾಮ  
ಶ್ರದ್ಧಾಲುಮನ್ವಹಮನುಷ್ಠಿತನಿಂದ್ಯಕೃತ್ಯಂ |  
ಅತ್ಯಂತನಾಸ್ತಿಕಮನಾತ್ಮಗುಣೋಪಪನ್ನಂ  
ಮಾಂ ರಂಗರಾಜ! ಪರಯಾ ಕೃಪಯಾ ಕ್ಷಮಸ್ವ || ೧೮ ||

|| ಇತಿ ಕ್ಷಮಾಷೋಡಶಿಸ್ತೋತ್ರಂ ಸಂಪೂರ್ಣಂ ||